
אריינפיר 


דער הרם 


דינסטאג, דעם 12טן יוני, 1945, האָט אין ניו יאָרק, אין האַטעל 
מעקאלפין, פּאסירט עפּעס אזוינס, װאָס װאָלט געדארפט אויפרודערן און 
אויפשטורעמען די יידישע געזעלשאפטלעכע מיינונג אין גאנץ אמעריקע. 
אין יענעם טאָג איז אין דער װעלטמעטראָפּאָליע, אין דעם גרעסטן און 
מאָדערנסטן צענטער פונם יידישן פאָלק, באנייט געװאָרן א פארצייטיקער 
און לאנג שוין אָפּגעלעבטער און פארהאסטער מנהג, -- דער מנהג פון 
אריינלייגן אנדערש דענקענדיגע אין חרם, 

צוויי הונדערט רבנים און רביים, פאָרשטייערס און פירערס פון 
דער אגודת הרבנים פון די פאראייניקטע שטאַטן און קאנאדע, האָבן זיך 
פארזאמלט אין דעם דערמאָנטן ניו יאָרקער האָטעל און מיט גרויס פּאראד 
אויסגערופן א חרם אויף דעם באַרימטן רב און פירער דר. מרדכי קאפּ- 
לאן, 

מיט װאָס האָט ער זיך עס אזוי שטאַרק פארזינדיקט? און װי קומט 
אין דער געגנט פון בראָדװיי, אין רעכטן מיטן עולם-הזה'דיגער פארוויי- 
לונג, אזא מין זאך, װי א רבנישער חרם? װאָס איז דער מיין דערפון? און 
פארװאָס האלטן מיר, אז דער יידישער געזעלשאפטליכער געדאנק טאָר 
נישט זיין דערצו אזוי גלייכגילטיג, װי ער איז? וועגן דעם רעדט זיך אין 
אָט דער בראָשור. 

די ערשטע זאך װעלן מיר ברענגען דעם נוסח פונם חרם מיט 
אַ יידישער איבערזעצונג; 


-עערם יי שש ) 


בהתאסף ראשי עם, רבני נױאָרק רבתי והסביבה, ראשי ישיבות, 
אדמור'י החסידים ותלמידי חכמים מן הישיבות הגדולות דפ"ק ביום ג' 
לסדר "הבדלו מתוך העדה הזאת", ב' דר"ח תמוז, שנת ה'תש"ה, לקול 
קריאת ההנהלה של אגודת הרבנים דארצות הברית וקנדה ושל ועד 
הרבנים דנויאָרק רבתי, על אודות השערורי' הנוראה, שנעשתה ביד רמה 
ובחוצפּה גלוי' על-ידי אחד המכונה דר. מרדכי קאַפּלאַן, באָדפיסו מפלצת 
חדשה שמכנה בשם סדור תפלות, שבו הראה לעין כל מינות וכפירה גמורה 
באליקי ישראל ובעיקרי הדת של תורת ישראל, -- ואחריתה של מינות 
דמשכה כזאת מי ישורנה, -- ע"כ הוחלט פֹּה אחד ובדעה אחת לנדותו 
ולהחרימו ולהבדילו מקהל ישראל עד שישוב בתשובה שלמה כדין וכדת. 

ובזה הננו מפרסמים ומכריזים בהורמן מלכא דעלמא ובכח תורתנו 
הקדושה, בכל תוקף ועוז ובכל חומר הדין, איסור גמור וחרם גמור על 
הסדור הנ"ל, שהוא בכל יראה ובכל ימצא בכל גבול ישראל, ובעקיצת 
נח"ש לטותא דרבנן דלית לי' אסוותא על כל מי שיחזיק בידו את הסדור 
הנ"ל, או שישים עינו עליו הן יחיד והן צבור; והשומע לכל האומר יהי' 
ברוך ומבורך," 

אויף יידיש הייסט עס: מיין הילף איז פון גאָט, דער באשאפער פון 
הימל און ערד! 

אין דער אָנװעזנהײט פון די פירער פון פאָלק, רבנים פון ניו יאָרק 
און אומגעגנט, חסיד'ישע רביים און תלמידים פון אלע גרויסע ישיבות 
היינט, דינסטאָג, לסדר: הבדלו מתוך העדה הזאת, דעם צוייטן טאָג פון 
תמוז, יאָר תש"ה, אויף דעם רוף פון דער אגודת הרבנים דארצות הברית 
וקנדה און ועד הרבנים דניו יאָרק רבתי, וועגן דער מורא'דיגער נבלה, 
װאָס איז באגאנגען געװאָרן מיט פיל האָפערדיגקייט און אָפענער חוצפּה 
פון איינעם, װאָס רופט זיך דר. קאפּלאן, אָפּדרוקענדיג א נייע פארזעעניש, 
װאָס ער רופט אָן סדור תפילות, װאָס אין אים ווייזט ער ארויס עפענטליך 
אפּיקורסות און לייקענונג אין גאָט פון ישראל און אין די הױיפּט-עקרים 
פון תורת ישראל -- און װער קאָן פאָרויסזען דעם סוף פון אזא מין 

אפּיקורסות? --- דעריבער איז איינשטימיג באַשלאָסן געװאָרן מחרים צו זיין 
אים און אים אָפּשײדן פון אידישן קהל ביז װאַנען ער װעט ניט טאָן תשובה 
לויטץ דין. 

און דערמיט מאַכן מיר באקאנט מיט'ן כוח פון רבונו של עולם און 
מיט'ן כח פון אונזער הייליגער תורה און מיט דער גאַנצער שטרענקייט 
און הארטקייט פון דין -- א פולשטענדיקן איסור און חרם אויפץן אוי- 
בענדערמאָנטן סידור, ער זאָל זיך ניט געפינען אין קיין יידישן גבול, און 
די קללה פון רבנן, וועלכע איז אזוי װי א ביס פון א שלאנג, װאָס האָט 
ניט קיין היילונג, איז אויף יעדן איינעם, װאָס װעט נעמען דעם סידור אין 
האנט אריין אָדער אין אים אריינקוקן, סאי א יחיד און סאי א ציבור. 

און דער װאָס װעט פאָלגן װעט זיין געבענטשט"! 

אָט דאָס איז דער נוסח פונם חרם. 

קיין שווארצע ליכט האָבן נישט געברענט, בעת אָט די טראַגי- 
קאָמעדיע האָט זיך אָפּגעשפּילט אויף בראָדװײי, מען האָט אין שופר נישט 
געבלאָזן, די רבנים זיינען נישט געווען אַיינגעװיקלט אין טליתים און 
האָבן נישט געטראָגן קיין קיטלען. דערפאר אָבער איז אָפּגעהיט געװאָרן 
אן אנדער מנהג, נאָך א מער מיטלאלטערליכער: א יונגער רב האָט, נאָך 
דער חרם-צערעמאָניע, אָנגעצונדן רבי מרדכי קאפּלאנס "סדר תפלות 
לשבת" -- און דער סידור איז עפנטליך פארברענט געװאָרף 

עס איז נאָך נישט אָפּגעקילט געװאָרן דער אַש פון די יידישע 
ספרים, װאָס די פארפלוכטע נאציס האָבן געברענט אין די--איצט פאר- 
וויסטע -- גאַסן פון היטלערלאנד, -- און א יידישער ספר ווערט פארמשפּט 
און פארברענט דאָ בא אונדז, אין לאנד פון פרייהייט, --- און ווער באַגײט 
אָט די העסלעכע טאט? װוער פארברענט א סידור נאָר דערפאר, װאָס ער 
האָט ניט אַריינגענומען אַלע אַלטע תפלות און האָט אין זיך אויך אַנדערע 
תפלות, א חוץ די אָנגענומענע, און װאָס יידישע אמונה װערט אין אים 
באלויכטן אויף א נייעם אופן? ווער טוט עס? א פרומער ייד, א רב. 

פרעגט זיך, װאָס האָט געפירט דערצו? װאָס איז עס אזוינס פאר 
א סדר תפלות לשבת, װאָס א רב פארברענט אים און װאָס די גאנצע אגודת 
הרבנים פון אמעריקע און קאַנאַדע טרעט קעגן אים ארויס מיט אזעל- 
כע פינסטערע קללות און חרמות? 


דער נייער סידור. 


נון, דער נייער סידור -- דאָס איז אמת -- איז נישט גלייך צו די 
סידורים, װאָס זיינען אָנגענומען ביי די אָרטאָדאָקסישע יידן, און דר. 

קאפּלאן, װוי אויך זיינע "מיטשולדיגע", ראבאַי יודזשין קאָהן, ראבאי איירע 
אייזענשטיין און ראבאַי מילטאן שטיינבערג, האָבן נישט דעם זעלביגן 
קוק אויף יידן און יידישקייט, װאָס עס האָבן, זאָגן מיר, הרב ראָזענבערג, 
דער ראש פון אגודת הרבנים און אנדערע פירערס פון דער אָרטאָדאָקסיע. 
הרב מרדכי קאפּלאן און זיינע חברים האָבן זייער אייגענע רעליגיעזע און 
רעליגיעז-נאציאָנאלע ריכטונג. זיי האָבן זייערע אייגענע טעמפּלען, זייער 
אייגענע עבודה (גאָטסדינסט), זייער אייגענעם ליטערארישן אָרגאן אויף 
ענגליש ("דהי ריקאָנסטראָקשאָניסט") זייער אייגענע אָרגאניזאציע צו באַ- 
נייען יידישקייט -- און טאַקע דערפאר זיינען זיי באקאנט אונטערן נאָמען 
"די יידישע רעקאָנסטרוקציאָניסטן?, 

אין דעם רעליגיעזן זינען זיינען זיי רעפאָרמערס, ליבעראלן, אָבער, 
להיפּוך צו די אמאָליגע רעפאָרם-ראבינערס, זיינען זיי יידיש-נאציאָנאל, 
פּרינציפּיעלע און פאקטישע געגנערס פון אסימילאציע. 

זייענדיג רעפאָרמיסטיש און ליבעראליסטיש אָריענטירט, האלטן זיי, 
אַז ניט אלע דינים און מנהגים, װי אויך ניט אלע תפלות, װאָס זיינען 
געווען גוט אמאָל, פּאסן זיך איצט, ווען מענטשן, און אויך רעליגיעזע 
מענטשן, טראכטן אנדערש, פילן אַנדערש און לעבן אנדערש, װי פאר- 
צייטן. אמת טאקע, זיי ווייסן װי צו שעצן דעם װערט פון טראדיציעס, 
דערהויפּט פון די טראַדיציעס, װאָס אויף זיי האַלט זיך דער גאַנצער רעלי- 
גיעזער לעבנסשטייגער. דאָך ווילן זיי נישט פארגליווערט װערן אין דער 
ירושה פון פריערדיגע דורות, זיי ווילן א לעבעדיגע, א רירעוודיגע און 
דאָס מיינט א פארענדערליכע, ניט קיין פארשטיינערטע טראדיציע. דער 
וועג פון דער תורה, זאָגן זיי, איז דער וועג פון לעבן, נישט פון טויט., 
"כדי אויפצוהיטן, לייענען מיר אין דעם אריינפיר צום "סדר תפלות לשבת" 
-- כדי אויפצוהיטן דעם אױטאָריטעט פון דער יידישער מסורה, דאַרף 
מען בלייבן בא דער קלאסישער ראם פון דער עבודה (ד. ה. פון דאוונען) 
און מען דארף זיין טריי צו די פונדאמענטאלע אידייען פון דער טראדיציע 
בנוגע צו גאָט, מענטש און וועלט. אָבער דאָס מיינט ניט, אז מען טאָר 
ניט אָנרירן יענע אלע פּרטים, װאָס זיינען נישט מער אין הסכם מיט 
דעם, װאָס מען האלט איצט פאר ריכטיג און אמתדיג." אזוי, צום ביי- 
שפּיל, לייענען מיר דאָרט ווייטער, "ווערן אויפגעהיט און אפילו אויסגע- 
שפּרײט די אלע תפלות, װאָס זיינען שייך צום יידישן פאָלקס אומקערן 
זיך צוריק אין זיין נייער היים, אָבער די דאָזיגע תפלות דארפן נישט זיין 
געבויט אזוי, אז מען זאָל מיינען, אז אלע יידן מוזן זיך װוידער אמאָל בא- 
זעצן אין ארץ ישראל. מיט אונדזערע תפלות דארפן מיר אין זינען האָבן 

אויך יענע יידן, װאָס ווילן בלייבן וואוינען אין די לענדער, וואו זיי זיינען 
געבוירן געװאָרן, און מיר דארפן אויסדריקן אונדזער האָפענונג, אַז מען 
וועט זיי עס לאָזן טאָן אין פרידן און אין פרייהייט," 

אָט אזוי זוכן זיי צו פאראייניגן זייערע יידיש-נאציאָנאלע מיט זייער 
אלגעמיין ליבעראלע מיינונגען. 

זי זיינען יידישע ליבעראלן, אָבער ניט קיין אסימילאטאָרן, נאָר פאר- 

קערט, נאַציאָנאליסטן. וי נאציאָנאליסטן, שטייען זיי נאָענט צום ציוניזם, 
אָבער, להיפּוך צו אסך ציוניסטן, האלטן זיי ניט, אז יידן קאָנען נאָר אין 
ארץ ישראל זיין א פאָלק אוזאויסלעבן זיך נאציאָנאל. פארקערט, זי 
טרעטן שארף ארויס געגן די אלע, װאָס האָבן זיך איינגערעדט, אז ס'איז 
גענוג צו געבן געלט א צווייטן יידן, כדי א דריטער (נישט קיין היגער) 
ייד זאָל זיך קאָנען באזעצן אין ארץ ישראל. ארץ ישראל, האלטן די "רע- 
קאָנסטרוקציאָניסטן", איז זייער א גרויסע זאך, אָבער סוף-כל-סוף איז 
עס נאָר א מיטל אויפצולעבן דאָס יידישע פאָלק, --- און דאָס יידישע פאָלק 
דאַרף אומעטום לעבן װי א פאָלק, נישט בלויז אין ארץ ישראל. אָט דער 
איינשטעל זייערער האָט גאָר א באזונדערן װערט אין דעם איצטיגן 
מאָמענט. א סך ציוניסטן גלויבן, אז איצט נאָכן חורבן אײיראָפּע איז די 
ריכטיקע צייט אומצוקערן זיך צוריק צום אמאָליגן שלילת הגלות. דער 
פארלייקענונג פונ'ם נאַציאָנאלן ווערט פונם יידישן לעבן און שאַפן אין 
די גלות-לענדער. א סך ציוניסטן לעבן איצט ווידער אמאָל איבער דעם 
פּרימיטיוון געמיט-צושטאַנד, אין וועלכן עס איז, לוט א לעגענדע, געווען 
אדם הראשון, ווען ער האָט צום ערשטן מאָל געזען, װי די זון פארגייט און 
וי עס װערט פינסטער אויף דער ועלט. ער האָט מורא געהאט, אז עס 
װעט שוין אזוי אייביג זיין נאַכט... איז גוט, װאָס עס זיינען דאָ אויך אנ- 
דערע ניט אזוינע אדם-הראשונ'דיגע ציוניסטן --- און צו זיי געהערן די 
פירערס פון דעם יידישן רעקאָנסטרוקציאָניזם. זיי דערמאָנען זײיערע 
חברים, אז כך הוא דרכו של עולם, אזוי פירט זיך די וועלט, אז ווען אין 
איר איז א חורבן, איז דער יידישער חורבן צען מאָל גרעסער, און אז דער 
אויפבוי פון ארץ ישראל דארף נישט מיינען דער חורבן פונ'ם יידישן 
לעבן אין אמעריקע. פארקערט, די אויפלעבונג פום לאנד. זאָגן זיי, דארף 
און װעט פירן צו דעם פאָלק'ס אויפלעבונג. אין צענטער פונם יידישן רע- 
קאָנסטרוקציאָניזם שטייט טאקע ארץ ישראל, אָבער א צענטער איז א 
צענטער נאָר דערפאר, ווייל ער האָט א פעריפעריע, און צו אָט דער פּע- 
ריפעריע געהערט אויך דאָס יידישע לעבן אין אמעריקע. 

דר. מרדכי קאפּלאן, דער פירער פונם רעקאָנסטרוקציאָניזם, וויל, 

דעריבער, אז די יידישע אויפלעבונגס באוועגונג זאָל "נערן דעם שעפע- 
רישן געדאנק אין שייכות צו די סאַציאלע, עקאָנאָמישע, פּאָליטישע און 
רעליגיעזע פּראָבלעמען פון יידישן לעבן סיי אין ארץ ישראל, סיי אין גלות,? 
ארץ ישראל שליסט ניט אוס, נאָר, פארקערט, מאכט גאָר באזונדערס 
ווערטפול די שעפערישקייט אין גלות. פּונקט אזוי זיינען די רעליגיעזע 
פּראָכלעמען, לויט דעם רעקאַנסטרוקציאָניזם, ניט די איינציגע פּראָבלע- 
מען פון יידישקייט; ס'זיינען פאראן נאָך סאָציאלע, עקאָנאָמישע און פּאָלי- 
טישע פּראָבלעמען: צו אמונה קומט-צו מוסר (עטיק) און תרבות (קולטור) 
דערפאר שטייט אויף זייער עמבלעם געשריבן, א חוץ "ארץ ישראל", אויך; 
"אמונה, מוסר, תרבות." 

דער רעקאַנסטרקציאַניזם האָט א ברייטן קוק אויפן יידישן לעבן 
זיין פּראָגראם האָט א גרויסן פארנעם. מאַכט נישט אויס, צי מיר זיינען 
מסכים מיט איר אָדער ניט, און עס איז אויך נישט וויכטיג די דערויי- 
ליגע צאָל פון זיינע דירעקטע אָנהענגערס. מעג זי זיין דערווייל וי קליין, 
דאַרפן מיר וויסן וי צו שעצן זיין הויכע און זעלטענע און פיל-צוזאָגנדיגע 
קוואליטעט. דערהױיפּט דארפן אונז זיין טייער די צוווויי גרעסטע מעלות, 
װאָס זיינען פריהער דערמאַנט געװאָרן: א) זיין האלטן, אז יידישקייט איז א 
לעבעדיגע און שעפערישע, ניט קיין פארגליווערטע, טראדיציע, אז זי 
קאָן און דאַרף זיך ענדערן און אז מיר דאַרפן נישט אויפהערן צו טראכטן 
וועגן איר אליין און וועגן די מעגליכקייטן פון איר ווייטערדיגן וואקסן, 
און ב), אז וויבאלד יידישקייט איז א ציוויליזאציע, װאָס נעמט אין זיך 
אריין דאָס גאנצע יידישע לעבן אין אלע זיינע פאָרמען, דארף מען אין 
זינען האָבן דאָס גאנצע יידישע לעבן, אלע אנטפּלעקונגען פון זיין אייגנ- 
ארטיגער שעפערישקייט --- און נישט נאָר אין ארץ ישראל, נאָר אויך אין 
אמעריקע. *) 

פון אנדערע ציוניסטן שיידן זיי זיך אָפּ, הייסט עס, דערמיט, װאָס 
וי ווילן, אז יידן זאָלן זיין א פאָלק אומעטום, נישט נאָר אין ארץ ישראל 
מיט די אָרטאָדאָקסן שטימען זיי ניט אַיין דערפאַר, װאָס יענע רעכענען 
זיך ניט מיט דעם גייסט פון דער צייט און זיינען דאגמאטיקער: זייער 
געדאנק איז פארגליווערט: זייערע רעליגיעזע מיינונגען און פירונגען זיי- 


*) צווישו די פיל ביכער, און בראָשורן וואו עס ווערן פאָרמולירט און 
מאַטװור"רט די פרינציפן פון רעקאַנשטרוקציאַניזט. אין דא א"ום, יט וו 
איבערגעזעצט אויף יידיש: דאָס אין פּראָפ. מרדכי קאפּלאנ'ס "די צוקונפט 
פון דער אדישער דעליגיע" - זי יארק; 1928, 

נען די זעלביגע, װאָס זיינען געווען מיט הונדערטער יאָרן צוריק; אויך דער 
סידור איז ביי זי דער זעלביגער, װאָס אמאָל. זיי שרעקן זיך פאר א נייעם 
נוסח. אנדערש זיינען די רעקאָנסטרוקציאָניסטן. זיי האָבן קיין מורא נישט 
צו ענדערן דעם אינהאלט און די פאָרם פונם רעליגיעזן לעבן. נישט נאָר 
שרעקן זיי זיך נישט פאר נייע אידייען און נייע, מער מאָדערנע, פאָרמען 
פון רעליגיעזן אויסלעבן זיך --- זיי זוכן איינצופירן אזעלכע נייעסן. זייער 
ציל איז, אז רעליגיע זאָל זיין נישט קיין בינדנדיגער, נאָר א שעפערישער 
כח. און אויך די תפלות --- ווילן זי --- זאָלן זיין לעבעדיגע, --- אזוינע, װאָס 
דער מענטש פילט, אזוינע, װאָס זיינען ניט סותר זיין קוק אויף דער וועלט. 
דערפון נעמען זיך די ענדערונגען, װאָס זיי האָבן געמאכט אין זייער "סדר 
תפלות לשבת" (אויף לשון קודש און אויף ענגליש), 


זיי זיינען ניט די ערשטע צו מאכן א נייעם סידור. יעדע נייע רע- 
ליגיעזע באוועגונג האָט איר נוסח פון דאוונען. האָבן די רעקאָנסטרוקצי- 
אָניסטן זייער נוסח. דאָס רוב תפלות האָבן זיי גענומען פון אלטן סידור, 
אַנדערע קומען פון נייע מקורות. און נישט אונדזער זאך איז צו זאָגן 
מבינות אויף זיי. װאָס מיר ווילן זאָגן, איז, אז, װי עס טרעפט אָפּט אין 
פאלן פון פיזישן אָדער גייסטיקן טעראָר, האָבן מיר אויך אין אונדזער 
פאל ניט בלויז אן אבסאָלוט-אומגערעכטע און אומכשרע שטראָף, נאָר אויך 
אן אומבאגרינדעטע באשולדיקונג, װוי ווייט עס רעדט זיך אינם חרם וועגן 

"מינות וכפירה גמורה באלקי ישראל.?" די צענויפשטעלערס פון דעם 
- "סדר תפלות לשבת" אנטפּלעקן אין זייער אריינפיר, כ'רייד שוין ניט 
יזעגן די תפלות גופא, ניט קיין כפירה, נאָר גלויבן אין גאָט. "אויף 
תפלות, זאָגן זיי, זאָלן זיין עכט און ניט סתם אזוי א זאָגעכץ פון ווערטער, 
מוז דער, װאָס זאָגט זיי, גלויבן אין גאָט" (ז. 18). און דער גאנצער צוועק 
און זין פון זייער ארבעט איז, פארשטייט זיך, צו מאכן לעבעדיק, ניט 
אָפּצוטױטן דעם גלויבן אין דער עקזיסטענץ פון געטלעכקייט. אַיי-װאָס, 
זיי פארשטייען דעם ענין געטלעכקייט אויף זייער אייגענעם שטייגער, איי- 
װאָס, זיי ווילן, אזוי וי ידידיה האלכסנדרוני, אזוי װי ר' סעדיה גאון, אזוי 
וי דער רמב"ם, אזוי װי ר' משה מענדעלסאָן און אנדערע האָבן געװאָלט, 
-- אז עס זאָל ניט זיין קיין סתירה צװוישן זייער השגה פון אלקות און די 
;שגות פון דער מאָדערנער פילאָזאָפּיע,---קומט זיי דערפאר חרם ונדוי? 29 
. "נען דאָ בא אונדז גענוג אמתע אפּיקורסים, און מען שטעלט זיי מער נישנ 
אוועק מחוץ למחנה. מיר האָבן זיך אויסגעקעמפט דאָס רעכט אויף אפּי- 
קורסות. האָבן מיר רעכט נאָר צו זיין אפּיקורסים אויף אונדזער אייגענעם 
שטייגער --- און ניט צו זיין רעליגיעז אין אונדזער אייגענעם גייסט? קאָנען 

דען אין פראגן פון גלויבן, װי אין אלע אנדערע פראגן, ניט זיין קיין 
מיינונגס-פארשיידנהייטן? די רעקאָנסטרוקציאָניסטן זאָגן ניט, װי עס זאָגן 
די אָרטאָדאָקסן, אז זייער יידישקייט מוז זיין אלעמענס יידישקייט און זיי- 
ער פרומקייט --- אלעמענס פרומקייט... פארקערט, זיי דערקלערן בפירוש, 
אז זייער סידור איז נאָר פאר די, װאָס נוצן ניט אָדער ווילן ניט נוצן קיין 
אַנדערע סידורים. "מיר גלויבן, זאָגן זיי, אין זייער הקדמה, אז דאָס (אָט 
דער "סדר תפלות לשבת") װעט פארשטאַרקן דעם גלויבן און די פרומקייט 
אין יענע יידן, וועלכע האַלטן ניט אַז די סידורים, וי זיי זיינען איצט, קאָנען 
אינגאנצן באפרידיקן זייערע גייסטיקע נויטבאדערפענישן.? איז -- ווע 
קאָן עס זיי פארווערן צו טאָן? סיידן נאָר מענטשן, װאָס גלויבן נאָך אלץ, 
ז אויך בנוגע צו אונדזער דענקען קאָן זיין א דיקטאַטור פון מתיר מאַכן 

און אסרן... 
געגן אָט דעם גייסטיקן טאָטאליטאריזם דארף מיר נישט אויפהערן 

צו קעמפן. 


װאָס פאר א מיינונג מיר זאָלן נישט האָבן וועגן די אָדער יענע 
אידייען פון דר. מרדכי קאפּלאן און זיינע חברים, --- פאר זייער רעכט צו 
זאָגן, װאָס זיי טראכטן, און צו טאָן, װאָס זיי האלטן פאר נייטיג צו טאָן, 
דארפן מיר זיך אלע איינשטעלן. 

מיר װאָלטן זיך געדארפט איינשטעלן פאר זייערע רעכט, ווען אפילו 
זי זאָלן זיין יידן פון א גאנץ יאָר, בפרט נאָך אז זיי זיינען ניט אבי װוער, 
זיי זיינען לאנג שוין פירערס פון א רעליגיעזער און א נאציאָנאלער יידישער 
באוועגונג, -- פון דער באוועגונג "צו באנייען יידישקייט" ("להתחדשותה 
של היהדות", װי דאָס הייסט אויף העברעאיש, אָדער יידישער רעקאָנ- 
סטרוקציאָניזם, װי דער נאָמען איז אויף ענגליש). װאָס איז שייך צו דר, 
מרדכי קאפּלאן, איז ער נישט נאָר דער מנהיג פון דער רעקאָנסטרוקצי- 
אָנאַיסטישער באַװעגונג, ער איז אויך דער ראש פון דעם לערער-אינ- 
סטיטוט ביי דעם יידישן טעאָלאָגישן סעמינאר. ער איז א לערער פון לֵע- 
רערס, א פירער פון פירערס. אים מחרים זיין, װאָס דאָס הייסט אָפּשײדן 
אים פון דער יידישער געזעלשאפט, הייסט זיי אלעמען װעלן איזאָלירן פון 
דער יידישער סביבה, מיינט -- װעלן אװעקשטעלן מחוץ למחנה הונ- 
דערטער יידישע ראַבאַיס, פּעדאגאָגן, שריפטשטעלערס, פירערס פון דער 
ציוניסטישער באַועגונג, פאָרשטייערס פון דער העברעאישער ליטעראטור, 
מיינט טעראָריזירן דעם יידישן געדאנק, מיינט פארדארבן די גייסטיגע 
לופט ארום אונדז אלעמען. דארפן מיר טאָן אלץ, װאָס מיר קאָנען, צו 
פארטרייבן די מיאזמען און האלטן ריין די לופט. מיר זיינען צו לייכט- 

זיניג, אויב מיר גלויבן, אז ביי אונדז יידן זיינען מיר מיט דער פרייהייט 
פון געדאנק שוין געזיכערט. ניין, מיר זיינען נאָך נישט געזיכערט, און 
מיר דארפן נאָך אלץ שטיין אויף דער װאַך. 


אונדזוער קאַמף פארן רעכט צו האָבן ספקות *) 


דער חרם אויף בראָדװעי... א טרויעריק פּורים-שפּיל,. מיט אן עפּי- 
לאָג פון אן אומגעריכטן פּורים-רב. ער האָט אָנגעצונדן דאָס אומריינע 
אויטאָ-דא-פע-פייערל און מיט הנאה פארברענט דעם נייעם סידור פון 
די "רעקאָנסטרוקציאָניסטן" אינאיינעם מיט זיינע אלטע תפלות... א טרא- 
גיש-גראָטעסקער עפּיזאָד, װאָס האַלט שוין ביי פארגעסן װערן. מען טאָר 
אים אָבער נישט לאָזן אָפּנעמעקט װערן פון אונדזער זכרון. מען טאָר 
ניט זאָגן: דער חרם האָט קיינעם ניט אָפּגעשראָקן, איז -- זאָל עס זיין וי 
קײינמאָל גאָרנישט געווען. ניין, מען טאָר עס נישט אװעקמאַכן אונטערן 
האַנט. אמת טאַקע, די מנהיגים פון דער מאכט-זוכנדיקער אָרטאָדאָקסיע 
אין אמעריקע האָבן מיט דעם טומלדיקן חרם-שפּיל, װאָס זיי האָבן אינ- 
סצענירט, ניט געמאכט קיין שטאַרקן רושם; זיי האָבן געלאָזן קאלט אפילו 
די, װאָס זיינען געווען דערביי. אָבער זיי האָבן שטאַרק געװואָלט מאַכן אן 
איינדרוק און זיי װוילן עס איצט נאָך אויך. דאָס איז דער עיקר: דער רויך 
פונעם "פּסולן" סידור, װאָס זיי האָבן עפענטלעך פארברענט, איז געבליבן 
הענגען אין דער לופט, און עס שמעקט ביי אונדז מיט גיהנום-שוועבל, 
מיט גייסטיקן טעראָר, מיט מאָראלישער אינקוויזיציע. די װאָרצלען פון 
דער גיפטיקער פלאנצונג זיינען געבליבן שטעקן אין דער ערד, אזוי וי 
דער רויך איז געבליבן הענגען אין דער לופט. איז עס א קנאפּע טרייסט, 
װאָס דאָס ביטערע קרייטעכץ איז פארװועלקט געװאָרן, נאָך איידער עס 
האָט באַװויזן אויפצובליען. עס מוז אויסגעריסן װערן מיטן װאָרצל. עס 
מאַכט ניט אויס, װאָס עס איז ניטאָ קיין דרויסנדיקע געפאר. עס איז א 
גייסטיקע סכנה. און עס איז ניט קיין נפקא-מינה, צי די בעלי החרם קאָ- 
נען טאָן שלעכטס זייער קרבן אָדער זיי קאָנען ניט. דאָס אליין, װאָס ביי 
אזא גרויסער און אָנגעזעענער אָרגאניזאציע, װײ די אגודת הרבנים פון 
די פאראייניקטע שטאַטן און קאנאדע, איז געווען רעכט צו פּרואוון ארויפ- 


י*) איבערגעדרוקט פון דעם מאָנאַטליכן זשורנאל "די צוקונפט", 
אויגוסט 1945. 

צווינגען אויף אנדערע די מיינונגען און די מנהגים, װאָס זי האלט פאר 
הײיליק, מיט דער הילף פון סטראשונקעס; דאָס אליין װאָס זי איז געווען 
גרייט און איז איצט נאָך אויך גרייט צו װעלן אויסשליסן פון יידישן כלל 
און איבערלאָזן מחוץ למחנה א גאנצע רעליגיעז-קולטורעלע יידישע בא- 
וועגונג אינאיינעם מיט איר זייער חשובן און טיף ערנסטן פירער: דאָס 
אַליין, װאָס זי האָט געפּרואווט---און װעט אויך ווייטער מסתמא פּרואוון-- 
אָנצואװוענדן אזא קאמפסמיטל, װי חרם, א קאמפסמיטל, װאָס ביי די איצ- 
טיקע לעבנס-אומשטענדן און אין דער איצטיקער צייט, װען עס װירקט 
מער סימבאָליש, װי פאקטיש, איז עס גאָר באזונדערס העסלעך און אָפּ- 
שטויסנדיק, -- און הונדערטער רבנים און סתּם יידן, װאָס זיינען געווען 
דערביי, האָבן צוגעשאָקלט מיטן קאָפּ און געזאָגט: "אמן", און טויזנטער 
זיינען געשטאנען מיט פארלייגטע הענט און האָבן געשמייכלט: "מהיכי 
תיתי!" -- דאָס אליין איז א שטיין אויפן שווערן וועג פון אונדזער צאנ- 
קענדיקן גייסטיקן לעבן. און מען מוז זוכן מיטלען װי אים אָפּצושאַרן. 

גראד דאָ איז ניט שייך צו וועלן אויסמיידן מחלוקת: ס'איז אַ מחלוקת 
לשם שמים. 

אין קאָן שטייט דאָס ביסל אינעװייניקסטע פרייהייט פון דענקען 
װאָס אונדז איז אזוי שווער אָנגעקומען צו קריגן. אין קאָן שטייט אונדזער 
אינעװוייניקסט רעכט צו גלויבן אין װאָס מיר גלויבן, װי אויך אונדזער 
הײיליק רעכט ניט צו גלויבן, ווען מיר האָבן ספקות. אין געפאר איז אונד- 
זער מעגלעכקייט פריי אָפּצוקלײבן און אויסצוקלייבן װאָס עס האָט א ווערט 
אין דער גייסטיקער ירושה, װאָס אונדז איז געבליבן פון די פריערדיקע 
דורות, און ניט צו זיין מחויב נאָכצוגיין זיי מיט פארמאכטע אויגן, מיט 
א פארגליווערטן מוח, מיט א פארשלאפטן און א פארשלאָפענעם אינטע- 
לעקטועלן געוויסן, 

און זאָל מען ניט זאָגן, אז װוי באלד אונדזערע אלט-פרענקישע 
רבנים זיינען אָנמעכטיק עפּעס צו טאָן, איז עס אָן סכנות. ס'איז א טעות. 
די רבנים זיינען נאָך אלץ א כוח און אן אױטאָריטעט אין דער יידישער 
וװועלט; זי האָבן אין זייער רשות א גרויסן, אויב נישט דעם גרעסטן, טייל 
יידישע דערציאונגס אינסטיטוציעס אין אמעריקע. און אין די לעצטע 
יאָרן זיינען זיי דרייסטער און אקטיווער געװאָרן, זיי ווייזן ארויס מער 
איניציאַטיוו און האָבן אַ גרעסערע ווירקונג, װי פריער. אפילו צװישן די 
פאָרשטייערס פון דער וועלטלעך-אָריענטירטער יידישער אינטעליגענציע 
זיינען, װי באוואוסט, דאָ אזוינע, װאָס האָבן זיך פארבענקט נאָך די רע- 
ליגיעזע פירונגען, װאָס די אָרטאָדאָקסיע רעפּרעזענטירט. מיט זײיער 

שטרעבן צוצונעמען ביי אונדזער גייסטיקער טראדיציע איר פייאיקייט צו 
וואקסן, צו עװאָלוציאָנירן און צו זיין שעפעריש. װעלן די רבנים, פון איין 
זייט, אָפּשטױסן פון זיך די, װאָס װאָלטן װועלן באפרוכפּערט, אָבער ניט 
פארשקלאפט וערן פון דער פארגאנגענהייט און, פון דער אנדער זייט, 
וועלן זיי העלפן בלייבן פארגליווערט און אומפרוכטבאר און אָפּגעשטאַנען 
דעם רעליגיעזן געדאנק פון די, װאָס גלויבן אין זיי. 

דאָס איז פאר דער פרייער ענטוויקלונג פון דער יידיש-רעליגיעזער 
קולטור אפשר נאָך א גרעסערער שטער, וי פאר אונדזער וועלטלעך- 
קולטורעלן לעבן. װאָלטן די, װאָס ווילן שלום ביי יידן, -- און דער 
שרייבער פון די שורות אליין געהערט צו די רודפי שלום--געקאָנט האָבן 
אנדערע, פּאסיקערע געלעגנהייטן ניט צו לאָזן גיסן קיין אויל אויפן פייער 
פון יידישע מחלוקתן. זאָלן זיי זיך אריינמישן, אָט-די אחדות-לייט, ווען 
מען קריגט זיך פאר גאָרנישט, ווען מען קאָן זיך ניט צעטיילן מיטן כבוד, 
ווען מען שטעלט זיך איין פאר קליינלעכע קלייזל-און גרופּן-אינטערעסן. 
דאַן איז דער ריכטיקער מאָמענט צו זוכן שלום, ניט אין אונדזער פאל, 
ווען מען וויל ביי אונדז צונעמען די לופט צו קאָנען גייסטיק פריי אָטע- 
מען, ווען מען וויל אונדז ווידער אמאָל אָפּגעוואוינען פון טראַכטן און האָבן 
אייגענע מיינונגען, ווען מען וויל אונדז צוריק אומקערן צו די צייטן פון 
קונע, מלקות און חרם. דאָס איז ניט קיין זאך, װאָס קאָן פארשוויגן װערן. 
דאָ טאָר מען זיך נישט אונטערגעבן, דאָ מוז מען זיך אנטקעגנשטעלן. 
פּאסיוויטעט װאָלט דאָ געװוען א זינד. א מהיכי תיתי-שטעלונג װאָלט 
אין דעם פאל געווען נישט מער װי גייסטיקער אינדיפערענטיזם. שלום 
װאָלט דאָ פאַר אונדזגעווען אַ מאָראַלישער דורכפאַל, 

און ווען איך זאָג פאר "אונדז", מיין איך, פארשטייט זיך, ניט דווקא 
די "באנייערס פון יידישקייט", די "רעקאָנסטרוקציאָניסטן? און זייער 
חשובן מנהיג דר. מרדכי קאפּלאן, -- דעם װאָס די רבנים האָבן געוואגט 
אַרײינצולײגן אין חרם. ווען איך זאָג פאַר "אונדז", מיין איך אונדז אַלעמען. 
כ'מיין אויך די, װאָס זיינען מיט דעם אָדער יענעם טייל פונעם נייעם 
"סדר תפלות לשבת" אפשר גאָר ניט צופרידן, און אויך די, װאָס צום 
נייעם סידור זיינען זי פּונקט אזוי גלייכגילטיק, װי צום אלטן. דער עיקר 
אָבער בין איך אויסן די אמת-פרומע, די אמת אָרטאָדאָקסישע יידן, די 
װאָס פארהייליקן דעם אלטן נוסח פון דאוונען. זיי זיינען מער װי אלע 
אנדערע עלול אונטערצופאלן אונטער דער השפּעה פון "אגודת הרבנים", 
וועלכע האָט געפּסקנט, אז אלץ מוז זיין, וי געווען, --- און פאר זיי, פאר 
די גלױיביקע, אין דאָס רעכט צו טראכטן אנדערש און אויפצופירן זיך 

אנדערש, װי פריער, פּונקט אזוי וויכטיק און נייטיק, וי פאר אונדז 
אלעמען, אויב זי ווילן, אז זייער יידישקייט זאָל זיין א לעבעדיקער כוח 
און ניט בלויז א רעשטל פון אמאָל, 

א גלויבן, װאָס קומט פון מורא פאר שווארצע ליכט, פאר קללות 
און חרמות, איז א טויטער גלויבן. אזוי װי מען הערט אויף צו דענקן, 
ווען מען װערט אָן דעם מוט צו צווייפלען אין אָנגענומענע אמתן, אזוי 
קאָן מען נישט האָבן אויך קיין לעבעדיקע אמונה, ווען מען שרעקט זיך 
צוצולאָזן צו זיך ספקות. גרויסע אויפטואונגען אין דער װעלט פון רע- 
ליגיע זיינען אזוי װוי אין דער וויסנשאפטלעכער וװועלט, געקומען פון 
גרויס אומרו, פון אומצופרידנקייט. װאָלטן מיר געהאט דען חסידות, ווען 
דער בעש"ט און דער מגיד פון מעזריטש און ר' יעקב יוסף מפּולנאי זאָלן 
זיך האָבן געשעצט גליקלעך אויף די אַלטע וועגן? װאָלטן ר' סעדיה גאון, 
ר' שלמה אבן גבירול אָדער דער רמב"ם אונדז איבערגעלאָזט אזא רייכע 
ירושה, ווען זי זאָל נישט האָבן געארט, װאָס עס זאָגן און טראכטן די 
פילאָזאָפן פון די אומות העולם? די חכמי יון, אָדער די גרויסע פירער 
פונם אראבישן רענעסאנס האָבן זיי געמאכט אומרואיק, האָבן געוועקט אין 
זיי ספקות, זיינען זיי געװאָרן שעפעריש אין זייער יידישקייט. דער דאָרשט 
נאָך װויסן, די געדאנקלעכע זוכענישן, די הארבע פראגן, װאָס זיי האָבן 
זיך אליין געשטעלט, האָבן באנייט, אָפּגעפרישט, פארטיפט זייער גלויבן. 

און צי דען נאָר מיט זיי אליין איז עס אזוי געווען? פון וואנען האָט 
זיך דען גענומען דער עצם תלמוד? פון וואנען שטאַמט אונדזער גאנצע היינ- 
טיקע יידישקייט? פון דער מורא צו טראכטן װי מען האָט פריער גע- 
טראכט? פון ציטערן פאר ספקות? פּונקט פארקערט, וייל עס זיינען 
אויסגעוואקסן נייע השגות, נייע באדערפענישן, נייע לעבנס-תנאים, האָט 
מען אָנגעװאָרן די זיכערקייט אין דער ביזאַהעריקער אויסטייטשונג פון 
דער מסורה. מען האָט אָנגעהױיבן צו רעכענען זיך מיט דעם פאקט, װאָס 
עס זיינען דאָ גזרות שאין רוב הצבור יכול לעמוד בהן. מען איז געװאָרן 
אומרואיק, אומצופרידן, און מען האָט זיך גענומען מאכן נייע תקנות, נייע 
פּירושים. מען האָט אָנגעהױבן בארעכטיקן די נייע מנהגים אָדער דאָס 
ניט היטן די אלטע, און אז עס איז געווען נייטיק, האָט מען מסדר געווען 
אויך נייע תפלות, 

ווען ניט די כסדרדיקע אָפּפּרישונג פון אונדזער רעליגיעזער ירושה, 
װאָלט פון איר שוין לאנג קיין זכר ניט געבליבן. וען ניט דאָס רעכט 
אויף ענדערונגען, װאָלט יידישקייט שוין לאנג פארשטיינערט געװאָרן. 
ניט די, װאָס זייער איינציק וואפן איז געווען דער חרם, האָבן אויפגעהיט 

דעם יידישן גלויבן און די גאנצע יידישע קולטור, נאָר די, װאָס זיינען 
פארקערט, געווען באוואפנט מיט דער שעפערישקייט פון זייער אייגענעם 
געדאנק, די, װאָס האָבן געוואגט צו גיסן אין די אלטע כלים נייעם וויין 
און צו טרינקען, ווען עס איז נייטיק געווען, אלטע געטראנקען פון נייע 
בעכערס. 

כ'שרייב דאָס אלץ, כאָטש אָדער ווייל איך ווייס, אז דאָס איז דער 
געדאנקענגאנג, װאָס האָט באגייסטערט א נחמן קראָכמאל, א משה לייב 
ליליענבלום, ווען ער איז געװאָרן א משכיל, אן אייזיק הירש ווייס און אנד, 
פאָרשטייערס פון דער השכלה-צייט. זאָל מען מיך רופן משכיל. השכלה 
איז ניט קיין שאנד. פארקערט, איך האלט, אז א היבשן טייל פון דעם 
משכיל'ס ירושה ‏ דארפן מיר היטן און טיער האלטן. איך גלױב, 
אז פּונקט אזוי, װי עס איז גוט, װאָס מיר האָבן זיך אויסגעניכטערט פון 
די אילוזיעס, װאָס דער דור משכילים איז פון זיי געווען פארשכורט (יעדער 
דור האָט זיך זיינע אילוזיעס); פּונקט אזוי װוי עס איז גאָר באזונדערס 
וואויל און גוט, װאָס מיר האָבן זיך אָפּגעזאָגט פון דער משכילישער אַיינ- 
רעדעניש, אז פריידענקעריי און בילדונג און פארשטאַנד איז אלץ, -- 
פּונקט אזוי װאָלט געווען פאר אונדז אן אומגליק, ווען מיר זאָלן פאר- 
ווארפן די רעאלע װערטן, װאָס די השכלה האָט געשאפן, און די הייליקע 
מענטשלעכע רעכט, פאר וועלכע אירע פאָרשטייערס האָבן זיך אזי 
מסירת-נפשדיק איינגעשטעלט, 

צו די אמתע װערטן װאָס די השכלה האָט מיט זיי בארייכערט און 
באפרוכפּערט אונדזער גייסטיק און געזעלשאפטלעך לעבן, געהערט, פריער 
וי אלץ, דער ווערט און די װוערדע פון דעם פרייען יחיד, פון זיין ניט- 
געבונדענעם און ניט-געשטערטן קריטישן דענקען. צו די גרויסע מענטש- 
לעכע רעכט, װאָס מיר האָבן אין דער גרויסער השכלה-עפּאָכע פאר זיך 
אויסגעקעמפט אויף שטענדיק, אויב ניט װי בירגער פון דעם אָדער יענעם 
לאַנד, איז, װי יידן, ד"ה אין אונדזער אייגענער סביבה, -- צו אָט די 
טייערע און געבענטשטע רעכט געהערט דאָס רעכט צו פארגלייכן װאָס עס 
האָבן געזאָגט און עס זאָגן אונדז די אמאָליקע מנהיגים, איינגעשלאָסן די 
מנהיגים פונעם רעליגיעזן לעבן, -- מיט דעם, װאָס עס דיקטירט אונדז 
אונדזער אייגענער געדאנק, מיט דעם, װאָס אונדזער געוויסן לערנט 
אונדז אין דער שטיל. דאָס איז א רעכט, װאָס לייגט אויף אונדז ארויף 
גרויסע אחריותן און שטעלט אונדז שווערע פּראָבלעמען -- געוויס. דאָס 
איז א פּריווילעגיע, װאָס מען דארף זיין זייער אָפּגעהיט, ווען מען נוצט זי; 
א פּריוועלעגיע װאָס מען דארף זי קלוג און פרום קאָנטראָלירן --- געוויס. 

דאָס איז א רעכט, װאָס מוז געצאמט וװערן דורך אונדזער געפיל פון 
אחריות פאר דער ירושה, דער דערפארונג און דער קלוגשאפט פון די 
פריערדיקע דורות; א רעכט פונעם יחיד, װאָס טאָר בשום אופן ניט איג- 
נאָרירן זיינע פליכטן צום כלל; אַ רעכט פון דער פּערזענלעכקייט װאָס 
מוז קאָמבינירט ווערן מיט דער באדערפעניש פון גייסטיקער קאָאָפּערא- 
ציע און די פאָדערונגען פון געזעלשאפטלעכער דיסציפּלין.. דאָס איז 
ניט קיין אבסאָלוט רעכט -- געוויס; אָבער ס'איז אבסאָלוט נייטיק, אז מיר 
זאָלן עס האָבן, : 

אפילו אָרטאָדאָקסישע יידן קאָנען זיך אָן דעם שוין מער נישט בא- 
גיין. אפילו זיי פארגינען זיך שוין --- און מוזן זיך פארגינען -- א גע- 
וויסע מאָס פון קריטיק בנוגע צו דער פראקטיק, אויב נישט בנוגע צו 
דער פילאָזאָפּיע, פון דער רעליגיעזער מסורה. אויך זיי זיינען זיך שוין 
לאנג מתיר זאכן, װאָס עס איז געלעגן אויף זיי אן איסור חמור: זי גייען . 
מער נישט אָנגעטאָן װי זיי זיינען געוואוינט געווען זיך אָנצוטאָן; זיי קליידן 
זיך "דייטשיש". מער נאָך, זיי לערנען חכמות חצוניות. א סך פון זיי זיי- 
נען פארברענטע ציוניסטן, -- און ער פון אונדז געדענקט ניט די צייט, 
ווען זיין א ציוניסט האָט געהייסן זיין אן אפּיקורס? 

הכלל, -- מיר זיינען אלע -- װער אין א גרעסערער און ער אין 
א קלענערער מאָס --- יורשים פון דער השכלה. איר שאָלעכץ, איר צייט- 
שאָלעכץ, האָבן מיר אװעקגעװאָרפן, און ס'איז גוט, װאָס מיר האָבן זי 
אװעקגעװאָרפן, אָבער איר תוך, איר אײביקן קערן (װי יעדע גרויסע 
תקופה, האָט אויך די תקופה פון אויפקלערונג געהאַט איר צייטוייליקע 
פאָרם און איר דויערנדיקן אָדער אײיביקן קערן) -- קייען מיר, כאָטש 
מיר האָבן עס אפשר נאָך אלץ ניט פארדייט. מיר זיינען אלע -- מער 
אָדער װינציקער -- משכילים. מיר טראָגן נישט מער דעם דאָזיקן נאָמען, 
אָבער -- א רויז הערט ניט אויף צו זיין וואוילשמעקעוודיק אפילו ווען 
מיר זאָלן זי רופן מיט אן אנדער נאָמען. מיר האָבן אלע אזא אָדער. אן 
אנדער חלק אין דער ירושה, װאָס אונדז איז געבליבן פון דער אויפקלע- 
רונגס-צייט. אלץ איינס, װאָס מיר זיינען, ציוניסטן אָדער סאָציאליסטן, 
העברעאיסטן אָדער ייִדישיסטן, רעפאָרם-יידן אָדער נעא-אָרטאָדאָקסן (און 
כמעט אלע אָרטאָדאָקסן זיינען איצט שוין אָרטאָדאָקסן אויף א נייעם שטיי- 
גער), -- אלץ איינס זיינען מיר דעם השכלה-דורס קינדער אָדער איי- 
ניקלעך. ווען ניט ער, װאָלטן ניט נאָר די אלע נאציאָנאלע און סאַציאלע 
באַוועגונגען אונדזערע נישט געווען מעגלעך: װען ניט ער, װאָלט נישט 
בלויז די נייע העברעאישע און יידישע ליטעראטור נישט אויפגקומען און 

עס װאָלט נישט געווען קיין יידישע וויסנשאפט, --- אויך די פרומע יידן 
און די רבנים װאָלטן נישט געווען אזוי צופּאסונגס-פעאיק װי זיי זיינען 
געװאָרן, ווען ניט די אויפקלערונג-באוועגונג. און עס איז א גרויסע פראגע 
צי װאָלט די טראדיציאָנעלע יידישקייט בכלל געקאָנט האָבן א קיום אין 
דער נייער צייט װען די השכלה זאָל איר ניט האָבן געוויזן דעם וועג 
צו ענדערונגען, נישט האָבן געלערנט זי צו זיין ווייך און בייגעוודיק. 

דער דור פון השכלה האָט דאָס אלץ געקאָנט אױפּטאָן נאָר דער- 
פאר, װאָס ער האָט פאר זיך אליין און פאר די דורות, װאָס זיינען גע- 
קומען נאָך אים, אויסגעקעמפט דאָס רעכט צו קריטיקירן, דאָס רעכט צו 
טראכטן אנדערש וי מען האָט ביז אהער געטראכט. 

דארפן מיר דאָס רעכט טייערער האלטן פון גינגאָלד און נישט לאָזן 
עס פארשוועכן. דארפן מיר מיט אלע אונדזערע כוחות זיך אנטקעגנ- 
שטעלן די אלע, װאָס אטאקירן אנדערש-דענקענדיקע און אנדערש-גלויבנ- 
דיקע מיט קללות און חרמות, אנשטאט צו פירן מיט זיי אן אָרנטלעכן 
וויכוח, 

מיר דארפן אגב, טראכטן: װי קאָנען מיר פארלאנגען פון דער 
וועלט -- און מיר מוזן דאָך פארלאנגעף -- אז מען זאָל אונדז ניט שטערן 
צו זיין אנדערשדיק, צו זיין א מינאָריטעט, -- אז ביי אונדז אליין איז 
מען גרייט צו טעראָריזירן און צו מאכן פאר א לא יבא בקהל יעדן איי- 
: נעם, װאָס טראכט און גלויבט און דינט גאָט אויף זיין אייגענעם שטייגער, 
אז ביי אונדז גופא איז מען גרייט צו פארווארפן מיט שטיינער יעדע מי- 
נאָריטעט... מיר דארפן דאָס שטאַרק אין זינען האָבן. אָבער ניט דאָס,. -- 
ניט למה יאמרו הגויים --- איז דער עיקר. דער עיקר איז אונדזער אייגענע 
באדערפעניש צו דערציען דאָס פאָלק און זיך אליין ניט מיט דעם קאנ- 
טשיק פון חרם, באָיקאָט און ענלעכע בלינדע סטראשונקעס, נאָר מיט די 
מיטלען פון גייסט. דער עיקר איז, װאָס מיר אליין קאָנען אנדערש ניט 
היטן אונדזער הייליקע ירושה, סיידן זי זאָל זיין א לעבעדיקער, ניט קיין 
טויטער קאפּיטאל, סיידן זי זאָל זיין א שעפערישע טראדיציע, אזא, װאָס 
לועקט אונדזערע גייסטיקע כוחות, ניט אזא, װאָס שלעפערט זי איין. 

נאָר אזא וועקנדיגע גייסטיקע ירושה, קאָן אונדז אויפהאלטן -- 
און נאָר אזא קאָנען מיר אויפהיטן, און אין משך פון דער צייט װאָלט זי 
געקאָנט אונדז אלעמען -- עלטער אָדער יונגער, פרומער אָדער פרייער 
-- ווידער אמאָל פארבינדן און פאראליניקן. 

א לעבעדיקע מסורה װאָלט געקאָנט ווערן אן אויפלעבנדיקע מסורה, 
װאָלט געקאָנט ארײינאָטעמען א נייעם אָטעם, אריינגיסן פריש בלוט און 

ארויפציען א נייע הויט אויף די עצמות היבשות, װאָס ליגן, האלב-טויטע, 
אינעם יאָמערטאָל פון אונדזער גייסטיקן לעבן... אין אן אטמאָספערע פון 
חרם, אין רויך און טשאַד פון ספרים, װאָס װוערן פארברענט, װי טרפה- 
פּסוֹלן, קאָן אזא פרייע, אזא דינאמישע און לעבנספייאיקע טראדיציע ניט 
געדייען. ניין, אירע װוערטן קאָנען אנדערש ניט געשמידט װערן סיידן 
נאָר אונטער די האמערן פון פרייער קרעאטיווער קריטיק, אירע אמתן 
מוזן געלייטערט װוערן אין דעם פייער פון פרעגן און פאָרשן, 

טאָרן מיר נישט לאָזן פארמינערן אָדער פארשוועכן אונדזער רעכט 
צו פרעגן און צו פאָרשן, צו האָבן ספקות. 

אונדזער חוב איז זיך איינצושטעלן פאר די, װאָס דורך שעפע- 
רישער קריטיק זיינען זיי געקומען צו נייע אמתן, ווען זיי זאָלן אפילו זיין 
ניט אונדזערע אמתן, 

